

சுற்றறிக்கை எண் 35/03/019/0026/001

சேரல்: அனைத்து உரிமம்பெற்ற வர்த்தக வங்கிகள் மற்றும் முதனிலை வணிகர்கள்

“மத்திய ஒருங்கிணைக்கப்பட்ட சந்தைக் கண்காணிப்பாளர்” தொடர்பான அறிக்கையிடல் தேவைப்பாடுகள் மீதான தொழிற்பாட்டு அறிவுறுத்தல்கள்

1. இத்தொழிற்பாட்டு அறிவுறுத்தல்கள் 2018 மார்ச் 01ஆம் நாளன்று நடைமுறைக்கு வருதல் வேண்டும். 2006 சனவரி 6 மற்றும் 2006 செப்டெம்பர் 8ஆம் திகதியிடப்பட்ட மற்றும் கணனி வழி ‘அதேநேர பணச் சந்தை கண்காணிப்பு முறைமை’ என்ற தலைப்பின் கீழான கடிதங்களுட்பட, கணனி வழி அதேநேர பணச் சந்தை கண்காணிப்பு முறைமை மற்றும் திரவத்தன்மை கண்காணிப்பு முறைமை தொடர்பாக உள்நாட்டுத் தொழிற்பாடுகள் திணைக்களத்தினால் உரிமம்பெற்ற வர்த்தக வங்கிகளுக்கும் முதனிலை வணிகர்களுக்கும் விடுக்கப்பட்ட முன்னைய எந்தவொரு தொடர்புட்பட்டலும் இத்தால் இரத்துச் செய்யப்படுகின்றன.

இத்தொழிற்பாட்டு அறிவுறுத்தலின் நோக்கத்திற்காக, பங்கேற்கின்ற நிறுவனங்கள் என்பது உரிமம்பெற்ற வர்த்தக வங்கிகளினையும் முதனிலை வணிகர்களையும் கருதுதல் வேண்டும்.

2. அறிக்கையிடும் தேவைப்பாடுகள்

2.1. அதிகாரமளிக்கப்பட்ட பணத் தரகரொருவரினால் தரகு செய்யப்படாத கொடுக்கல் வாங்கல்களுக்கானவை (இதனகத்துப்பின்னர் நேரடியான வணிகங்களெனக் குறிப்பிடப்படும்.)

i அனைத்துப் பங்கேற்கும் நிறுவனங்களும் மத்திய ஒருங்கிணைக்கப்பட்ட சந்தைக் கண்காணிப்புக்களினூடாக பங்கேற்கும் நிறுவனமொன்றுடன் மேற்கொள்கின்ற அனைத்து மீள்கொள்வனவு கொடுக்கல்வாங்கல்கள் தொடர்பில், கடன் வழங்குகின்ற பங்கேற்கும் நிறுவனங்களை (கடன் வழங்குனர்) பொறுத்தவரை கொடுக்கல்வாங்கல்களை மேற்கொள்ளப்பட்ட நேரத்திலிருந்து 15 நிமிடங்களுக்கிடையில் தேவையான விபரங்களைப் பதிவுசெய்துகொள்ள வேண்டுமெனவும் கடன்படுகின்ற பங்கேற்கும் நிறுவனங்களை (கடன்பெறுனர்) பொறுத்தவரை கடன் வழங்குநரால் அத்தகைய பதிவுகள் மேற்கொள்ளப்பட்ட நேரத்திலிருந்து 15 நிமிடங்களுக்கிடையில் அதனை அங்கீகரிப்பதன் மூலமாக இலங்கை மத்திய வங்கிக்கு அறிக்கையிட வேண்டுமென கேட்டுக்கொள்ளப்படுகின்றன.

ii அனைத்து உரிமம்பெற்ற வர்த்தக வங்கிகளும் மத்திய ஒருங்கிணைக்கப்பட்ட சந்தைக் கண்காணிப்பினூடாக வங்கிகளுக்கிடையிலான அழைப்புப் பண சந்தை கொடுக்கல்வாங்கல்களைப் பொறுத்தவரை கடன் வழங்குகின்ற உரிமம்பெற்ற வர்த்தக வங்கிகள் (கடன் வழங்குனர்) கொடுக்கல்வாங்கல்களை மேற்கொண்டதிலிருந்து 15 நிமிடங்களுக்குள் தேவையான விபரங்களை பதிவுசெய்ய வேண்டுமெனவும் கடன்படுகின்ற உரிமம்பெற்ற வர்த்தக வங்கிகள் (கடன்பாட்டாளர்) கடன் வழங்குனரினால் செய்யப்பட்ட அத்தகைய பதிவுசெய்தல் நேரத்திலிருந்து 15 நிமிடங்களுக்கும் அங்கீகாரமளிப்பதன் மூலம் அதனை இலங்கை மத்திய வங்கிக்கு அறிவிக்க வேண்டுமெனவும் கேட்டுக்கொள்ளப்படுகின்றன.

2.2. அதிகாரமளிக்கப்பட்ட பணத்தரகரொருவரினால் தரகு செய்யப்பட்ட கொடுக்கல்வாங்கல்களைப் பொறுத்தவரை

- i அதிகாரமளிக்கப்பட்ட பணத்தரகரொருவரினால் தரகு செய்யப்பட்ட அனைத்து அழைப்பு மற்றும் மீள்கொள்வனவுக் கொடுக்கல்வாங்கல்களும் ஆரம்பத்தில் தொடர்பான அதிகாரமளிக்கப்பட்ட பணத் தரகர்களினால் மத்திய ஒருங்கிணைக்கப்பட்ட சந்தைக் கண்காணிப்பாளர்களிடம் பதிவுசெய்யப்படுதல் வேண்டும்.
- ii கடன் வழங்கியவரா அல்லது கடன்பட்டவரா என்பதனைக் கருத்திற்கொள்ளாது அனைத்து உரிமம்பெற்ற வர்த்தக வங்கிகளும் அதிகாரமளிக்கப்பட்ட பணத்தரகர்களினால் பதியப்பட்ட அனைத்து கொடுக்கல்வாங்கல்களையும் அதிகாரமளிக்கப்பட்ட பணத்தரகர்களினால் அது அறிவிக்கப்பட்டதிலிருந்து 30 நிமிடங்களுக்குள் மத்திய ஒருங்கிணைக்கப்பட்ட சந்தைக் கண்காணிப்பாளருடாக இலங்கை மத்திய வங்கிக்கு அறிவிக்கப்படுதல் வேண்டும்.
- iii கடன் வழங்கியவரா அல்லது கடன்பட்டாளரா என்பதனைக் கருத்திற் கொள்ளாது அனைத்து முதனிலை வணிகர்களும் அதிகாரமளிக்கப்பட்ட பணத் தரகர்களினால் பதியப்பட்ட அனைத்துக் கொடுக்கல்வாங்கல்களையும் அதிகாரமளிக்கப்பட்ட பணத்தரகரினால் அது அறிவிக்கப்பட்டதிலிருந்து 30 நிமிடங்களுக்குள் மத்திய ஒருங்கிணைக்கப்பட்ட சந்தைக் கண்காணிப்பாளருடாக உறுதிப்படுத்தல் வேண்டும்.

3. திரவத் தன்மை மதிப்பீடுகளை அறிக்கையிடுதல்

ஒவ்வொரு உரிமம்பெற்ற வர்த்தக வங்கியும் முதனிலை வணிகரும் ஒவ்வொரு வேலை நாளன்றும் 0830 மணிக்கு முன்னதாக மத்திய ஒருங்கிணைக்கப்பட்ட சந்தைக் கண்காணிப்பாளருடாக குறித்துரைக்கப்பட்ட படிவத்திலுள்ளவாறு அதன் மதிப்பிடப்பட்ட நாளாந்த திரவத்தன்மை நிலைமைகளை அறிவித்தல் வேண்டும். அனைத்து உரிமம்பெற்ற வர்த்தக வங்கிகளும் முதனிலை வணிகர்களும் திரவத்தன்மை மதிப்பீடு தொடர்பில் அனைத்து நேரங்களிலும் உயர்ந்தமட்ட துல்லியத்தன்மை பேணப்பட்டிருப்பதனை உறுதிப்படுத்துவதற்கான அனைத்து வழிமுறைகளையும் எடுத்தல் வேண்டும். மேலும் ஒவ்வொரு வேலைநாளினதும் உண்மையான திரவத்தன்மை நிலைமைகளின் உரிமம்பெற்ற வர்த்தக வங்கிகளுக்கும் முதனிலை வணிகர்களுக்கும் தேவையான இடைமுகம் கிடைக்கச்செய்யப்பட்டதும் அடுத்துவரும் வேலை நாளன்று வியாபாரம் முடிவடைவதற்கு முன்னதாக அறிவிக்கப்படுதல் வேண்டும்.

4. புளும்பேர்க் மற்றும் தோம்சன் ரொயிட்டர்கள் வர்த்தகப்படுத்தல் தளங்களினூடாக மேற்கொள்ளப்பட்ட கொடுக்கல்வாங்கல்களை அறிக்கையிடல்

மேலேயுள்ள பிரிவு 2.1இல் காட்டப்பட்டுள்ள நடவடிக்கை முறைகள் புளும்பேர்க் மற்றும் தோம்சன் ரொயிட்டர்களுடாக நிறைவேற்றப்பட்ட அனைத்து அழைப்பு மற்றும் மீள்கொள்வனவு கொடுக்கல்வாங்கல்களுக்கும் ஏற்புடைத்தாகும். மத்திய ஒருங்கிணைக்கப்பட்ட சந்தைக் கண்காணிப்பாளருக்கு அத்தகைய கொடுக்கல்வாங்கல்களின் விபரங்கள் அத்தகைய நேரம்வரை தோம்சன் ரொயிட்டரினாலும் புளும்பேர்க்கினாலும் உறுதிப்படுத்தப்படும்.

5. அனைத்து பங்கேற்கும் நிறுவனங்களுடனும் மேற்கொள்ளப்பட்ட அனைத்து அழைப்பு மற்றும் மீள்கொள்வனவு கொடுக்கல்வாங்கல்களினதும் கூற்றுக்கள் இணைப்பு 1இற்கிணங்க ஒவ்வொரு நாளும் பி.ப. 3.00 மணிக்கு முன்னதாக பங்கேற்கும் நிறுவனங்களினால் னழனஞ்சுடிடடடட என்ற மின்னஞ்சலூடாக சமர்ப்பிக்கப்படுதல் வேண்டும்.

6. தவறுகளைத் திருத்துதல்

- 6.1 ரொயிட்டர்ஸ், புளும்பேர்க், பணத்தரகர்களுடாக அல்லது நேரடியாக மேற்கொள்ளப்படுகின்ற ஏதேனும் அதிகாரமளிக்கப்பட்ட கொடுக்கல்வாங்கல்களில் காணப்படும் தவறுகளை ஒவ்வொருநாளும் பி.ப. 3.30 மணிக்கு முன்னர் மத்திய ஒருங்கிணைக்கப்பட்ட சந்தைக் கண்காணிப்பில் திருத்துவதற்கு அனுமதிக்கப்படுகின்றது.
- 6.2 எனினும், தவறுகள் கண்டுபிடிக்கப்பட்டதும் சாத்தியமானதற்கு விரைவாக கொடுக்கல்வாங்கல்களை ஆரம்பத்தில் பதிவுசெய்த தரப்பினரால் திருத்துவதற்கான கோரிக்கையொன்று உள்நாட்டு தொழிற்பாடுகள் திணைக்களத்திற்கு மின்னஞ்சல் செய்யப்படல் வேண்டும். (திருத்துவதற்கான கோரிக்கையினை மத்திய ஒருங்கிணைக்கப்பட்ட சந்தைக் கண்காணிப்பாளருடாக தன்னியக்கமாக சமர்ப்பிக்கப்படும் வசதி திருத்தத்திற்கான கோரிக்கைகளுக்கான காரணங்களைப் பதிவுசெய்வதற்கான குறிப்புக்களுடன் கிடைக்கச் செய்யப்படும்).
- 6.3 அனைத்து தவறுகளும் திருத்தங்களும் உள்நாட்டு தொழிற்பாடுகள் திணைக்களத்தினால் மிக நெருக்கமாக கண்காணிக்கப்படும்.

7. மத்திய ஒருங்கிணைக்கப்பட்ட சந்தைக் கண்காணிப்பாளருடாக அறிக்கையிடுவதற்கான ஆளுகைக் கோட்பாடுகள்

7.1 சபையின் வகிபாகமும் பொறுப்புக்களும்

உரிமம்பெற்ற வர்த்தக வங்கிகள் மற்றும் முதனிலை வணிகர்களின் பணிப்பாளர் சபை தொடர்பான கொள்கைகள், நடைமுறைகள் மற்றும் செயன்முறைகளுக்கு ஒப்புதளித்தல் வேண்டுமென்பதுடன் அனைத்து திறைசேரி தொழிற்பாடுகளும் நடவடிக்கைகளும் இத்தொழிற்பாட்டு அறிவுறுத்தலின் கீழ் அதன் கடப்பாடுகளை நிறைவேற்றும் சரியான விதத்தில் முகாமைப்படுத்தப்படுகின்றன என்பதனையும் உறுதிப்படுத்துதல் வேண்டும்.

7.2 முதன்மை நிறைவேற்று அலுவலரின் வகிபாகமும் பொறுப்புக்களும்

- i அறிக்கையிடுகின்ற செயன்முறை தொடர்பில் தெளிவான உள்ளக கொள்கைகள் மற்றும் வழிகாட்டல்கள் பின்வருவனவற்றை உள்ளடக்குகின்றது.
- அ. தரவினைப் பதிவதற்குப் பொறுப்பான அலுவலர்களும் அதற்கு ஒப்புதலளிப்பதற்குப் பொறுப்பான ஆளும் குறிப்பிட்ட நோக்கத்திற்காக சபையினால் அங்கீகாரமளிக்கப்பட்டிருத்தல் வேண்டும்.
- ஆ. மத்திய ஒருங்கிணைக்கப்பட்ட சந்தைக் கண்காணிப்பாளருடாக அறிக்கையிடப்படும் செயன்முறைக்கான சபையின் ஒப்புதல்
- இ. ஏதேனும் முரண்பாடுகள், மோசடி அல்லது தவறான நடத்தை இடம்பெறும் சந்தர்ப்பத்தில் பொருத்தமான நடவடிக்கைகளுக்காக மூத்த அலுவலர்களுக்கு உரிய நேரத்தில் அறிக்கையிடுவதனை இயலுமைப்படுத்தும் விதத்தில் நிறுவப்படவுள்ள தரவு சமர்ப்பிப்புடன் கூடிய அறிக்கையிடல் அமைப்பு.
- ஈ. அறிக்கையிடலின் துல்லியத்தன்மையினை மீள் பரிசோதிப்பதற்காக அறிமுகப்படுத்தப்படுவதற்கு அவசியமான பொருத்தமான முறைமையொன்று.

ii கண்காணிப்பு நடவடிக்கைகள்

- அ. மத்திய ஒருங்கிணைக்கப்பட்ட சந்தைக் கண்காணிப்பாளருடான அறிக்கையிடல் தொடர்பான உரிமம்பெற்ற வர்த்தக வங்கிகள் மற்றும் முதனிலை வணிகர்களின் உள்ளக மற்றும் வெளிவாரி கணக்காய்விற்கு உட்பட்டதாயிருத்தல் வேண்டும்.
- ஆ. இத்தொழிற்பாடுகளுடன் இணங்கியொழுகுவதனை உறுதிப்படுத்துவற்காக நிறுவப்படவுள்ள பொருத்தமான உள்ளகக் கட்டுப்பாட்டு முறைமையொன்று
- இ. அறிக்கையிடும் செயன்முறையில் காணப்படும் ஏதேனும் தவறான நடத்தை அல்லது ஒழுங்கீனங்களை நேரகாலத்துடன் கண்டறிவதற்காக அறிமுகப்படுத்தப்படவுள்ள காத்திரமான கொள்கையொன்று.

8. இத்தொழிற்பாட்டு அறிவித்தல்கள் விடுக்கப்பட்ட திகதியிலிருந்து ஒரு (1) மாத்திற்குள் அறிக்கையிடல் கட்டமைப்பிற்காக உள்ளக வழிகாட்டலொன்று உருவாக்கப்பட்டு இலங்கை மத்திய வங்கியின் உள்நாட்டு தொழிற்பாட்டுத் திணைக்களத்திற்கு சமர்ப்பிக்கப்படுதல் வேண்டும். குறிப்பிட்ட கட்டமைப்பிற்கு ஏதேனும் மாற்றங்கள் செய்யப்படின் அதுபற்றி அத்தகைய மாற்றத்தின் திகதியிலிருந்து ஒரு (1) வாரத்திற்குள் உள்நாட்டு தொழிற்பாடுகள் திணைக்களத்திற்கு அறிவிக்கப்படுவது அவசியமாகும்.

9. கொடுக்கல்வாங்கல் தொடர்பான அனைத்து ஆவணங்கள் மற்றும் அறிக்கையிடல் தேவைப்பாடுகளுடன் தொடர்பான செயன்முறைகள் என்பன ஒவ்வொரு கொடுக்கல்வாங்கல் திகதியிலிருந்தும் அல்லது கொள்கைகள் மற்றும் விடயத்தினைப் பொறுத்து அத்தகைய கொள்கைகள் மற்றும் செயன்முறைகளின் ஒப்புதல் திகதியிலிருந்து குறைந்தபட்சம் 6 ஆண்டு காலப்பகுதிக்கு வைத்திருக்கப்படல் வேண்டும்.

10. இணங்கி நடந்துகொள்ளாமையின் விளைவுகள்

இத்தொழிற்பாட்டு அறிவுறுத்தல்களின் ஏற்பாடுகளுக்கிணங்கிக் கொள்ளத் தவறுவது அத்துடன் அல்லது தவறான அல்லது பிழையான தகவல்களை சமர்ப்பிப்பது அல்லது ஏதேனும் தகவல்களை தவிர்ப்பது விசாரணைகளின் பின்னர் நடவடிக்கைகளை எடுப்பதற்கு வழிவகுக்கும். அவை பின்வருவனவற்றை உள்ளடக்கியிருக்கும்.

- அ. தவறிழைத்த உரிமம்பெற்ற வர்த்தக வங்கிகளுக்கு அல்லது முதனிலை வணிகர்களுக்கு எச்சரிக்கையொன்றினை விடுத்தல் அத்துடன் அல்லது
- ஆ. இத்தொழிற்பாட்டு அறிவுறுத்தலுக்கு இணங்கியொழுகத் தவறும் ஏதேனும் சந்தர்ப்பத்திற்காக ரூ.500,000 கொண்ட கொடுப்பனவினைச் செலுத்துதல் அத்துடன். அல்லது
- இ. ஏதேனும் தவறான அல்லது பிழையான தகவல்களை சமர்ப்பிப்பதற்கு அல்லது ஏதேனும் தகவல்களை தவிர்த்தமைக்காக ரூ.500,000 கொண்ட கொடுப்பனவினைச் செலுத்துதல்.

பி.டப்ளியூ.டி.என்.ஆர். நொட்றிகோ

பணிப்பாளர்/ உள்நாட்டுத் தொழிற்பாடுகள்

